

निमज्जक पुं. (तत्.) 1. डुबकी/गोता लगाने वाला 2. डुबकी लगाकर स्नान करने वाला 2. गहरे पानी में गोता लगाकर डूबी वस्तुओं को ऊपर लाने का काम करने वाला, गोताखोर।

निमज्जन पुं. (तत्.) 1. डुबकी/गोता लगाकर किया जाने वाला स्नान, अवगाहन 2. किसी वस्तु का किसी तरल पदार्थ में डुबोने की क्रिया या भाव।

निमज्जित वि. (तत्.) 1. जो स्नान कर चुका हो, स्नात 2. डूबा हुआ 2. डुबाया हुआ।

निमज्जी पर्दा पुं. (तद्.) 1. (बिंब विधान) सज्जा पट्टी, रंग मंच का ऐसा पर्दा जो दाएँ-बाएँ इकट्ठा होने के स्थान पर ऊपर नीचे जाता हो।

निमि पुं. (तत्.) पलकों का गिरना, निमेष।

निमित्त पुं. (तत्.) 1. हेतु, कारण, उद्देश्य, लक्षण, चिह्न, शकुन 2. मिस, बहाना, वह बात या कार्य जिससे कोई अन्य बात या कार्य सिद्ध हो, उद्देश्य से, किसी के लिए, वास्ते।

निमित्त कारण पुं. (तत्.) दर्शन किसी कार्य को संपादित करने में तीन कारणों में से एक जिसकी सहायता या कर्तव्य से कार्य संपन्न होता है जैसे- घड़ा बनाने में मिट्टी उपादान कारण, कुंभकार निमित्त कारण और दंड चक्रादि साधारण कारण है।

निमित्तक वि. (तत्.) किसी हेतु से अथवा किसी के लिए होने वाला, जो निमित्तमात्र हो।

निमिलन पुं. (तत्.) 1. आँखें बंद करना, मूँदना, सिकोड़ना 2. मृत्यु, मरण।

निमिलित वि. (तत्.) 1. झपका या झपकाया हुआ (नेत्र), बंद किया हुआ 2. छिपाया हुआ 3. मरा हुआ, मृत।

निमिष पुं. (तत्.) 1. नेत्र/पलक झपकने की क्रिया/भाव, आँख बंद करने की क्रिया, आँखें मींचना, पलक झपकने में लगने वाला समय, निमेष, पल, क्षण, पलक 2. फूलों के मुँदने की क्रिया 3. विष्णु।

निमिषक्षेत्र पुं. (तत्.) 'नैमिषारण्य' को विष्णु क्षेत्र होने के कारण निमिषक्षेत्र कहा जाता है।

निमिषांतर पुं. (तत्.) 1. पलक झपकने में लगने वाला समय 2. बहुत कम समय।

निमीलिका स्त्री. (तत्.) 1. आँखों की झपकी 2. ब्याज, छल, चालाकी।

निमुँहा वि. (तत्.+देश.) 1. जिसका मुँह न हो, मुखहीन 2. जो लज्जा/भय आदि के कारण उचित अवसर पर भी न बोले 3. बिना कुछ प्रतिवाद किए कष्ट आदि सहन कर लेने वाला स्त्री. निमुँही।

निमुँही वि. (तत्.+देश) दे. निमुँहा।

निमेष पुं. (तत्.) 1. पलक गिरना या झपकना, पलक गिरने भर का समय, पल 2. बहुत कम समय, क्षण।

निमेषक पुं. (तत्.) 1. पलक 2. खद्योत, जुगनू।

निमेषण पुं. (तत्.) पलकों के गिरने या गिराने की क्रिया/भाव पलकों की झपक।

निमेष प्रतिवर्त पुं. (तत्.) तीक्ष्ण प्रकाश के कारण आँखों का तुरंत झपकने की स्वाभाविक प्रतिक्रिया, सहज प्रतिवर्ती क्रिया।

निमोनिया पुं. (अं.) अंग्रेजी के शब्द 'न्यूमोनिया' का हिंदी रूप आयु. जीवाणु डिप्लोकोकस (न्यूमोकोकस) न्यूमोनी के संक्रमण से होने वाला रोग जिससे फेफड़ों में सूजन आ जाती है। पुराने जमाने में यह घातक रोग था, पर पेनिसिलिन की खोज के बाद इसका उपचार संभव है।

निम्न पुं. (तत्.) 1. अधीनस्थ, मातहत 2. नीचे का वि. अवर, निचला, आधार, अधोवर्ती, घटिया, निकृष्ट, नीचा।

निम्न आय वर्ग पुं. (तत्.) साधारण रूप से, जीवन-यापन के निमित्त, वर्ष में जितनी आय अपेक्षित हो, उससे कम कमाने वाला वर्ग, अधिक रूप से पिछड़ा वर्ग।

निम्नग वि. (तत्.) नीचे की ओर जाने की प्रवृत्ति वाला, नीचे की ओर जाने वाला।